

కొలేజ్ కమిటీ సెక్రటరీ నుంచి వచ్చిన ఎపాయింట్ మెంట్ ఆర్డరు చూస్తే వెంకటేశ్వరరావు ఉత్సాహం సగం చచ్చిపోయింది. అతను అనకున్నట్టు ఉద్యోగం టౌనులో కాదు-అక్కడికి పదిమైళ్ళ దూరంలో ఉన్న ఒక పల్లెటూళ్ళో. వాళ్ళ మేనేజిమెంటు కిందే ఉన్న మరో కొత్త కాలేజీటు అది. ఇంట్లోకి రాగానే రంగ పై ఎడ్రను చూసి, మొగుడి మొహం చూసి అర్థం చేసుకోలేక మరింత ఉక్కిరి చిక్కిరి అయింది. రావు జరిగింది చెబుతూ అన్నాడు:

‘మనం ఈ మారుమూల పల్లెటూళ్ళో ఉండలేక దీనికి ఎప్పటికీ పట్నం ఏమోనని ఆశ పడ్డాను. ఇంతాచేస్తే మళ్ళీ ఇలాంటి దిక్కుమాలిన ఊరేనా? వద్దని రాసేస్తాను’

‘తొందర పడకండి. అంత మరీ పల్లెటూరు అయితే అందరు స్టూడెంట్లు లెక్కెరర్లు అక్కడలా ఉండగలరు? ఒకవేళ టౌన్ నుంచి కాలేజీ బస్ ఏర్పాటు ఏదైనా ఉండేమో...’

‘నోర్న్యూ. నన్నెవరూ అడగ లేదు. ఆడదాంతో ఆలోచిస్తే అఘోరించినట్టే’ అన్నాడు రావు ఆ కోపాన్నంతా భార్యమీద చూపిస్తూ. అలాంటి కోపం అతని కళ్ళలోంచి వస్తుందో, నోటిలోంచి వస్తుందో, లోపల్నుంచి వస్తుందో రంగకి బాగా



అవసరం
రిమ్యువల్

అనుభవమే గదిలోకి వెళ్ళి పచ్చ నోటు పట్టుకొచ్చింది. పొద్దుట మని యార్డ రొచ్చింది. ‘నాన్న పంపేడు, దీపావళికి మనం వెళ్ళలేదుగా, బట్టలు కుట్టించుకో మన్నాడు.’

‘అయినంతలా ప్రాధేయ పడతాడు కాబట్టి పుచ్చుకోవలసి వచ్చింది. లేకపోతే నీ సొమ్ము అందుకోడానికి నాకేంఖర్మ? అలా బల్లమీద పెట్టి లోపలికి వెళ్ళు, మా ఫ్రండ్స్ వచ్చేవేళయింది.’ అన్నాడు రావు అటు తిరిగి. రంగ నోటక్కడ ఉంచి లోపలికి వెళ్ళిపోయింది. రంగా వాళ్ళ నాన్న అంటూంటాడు ‘అత్మాభిమానులమని తమంతతాము అనుకునే కొందరు మొగవాళ్ళు అత్తగారివైపు పూచికపుల్ల పుచ్చుకోరు. మంచిదే. కాని పుట్టింటినుంచి ఏమీ తేలేదని భార్యలను సాధించని క్షణం ఉండదు... ఇలాంటి వాళ్ళం

దరికన్నా మా అల్లుడు కాస్తనయమే.
ఆ మాట జ్ఞాపకం వచ్చి రంగకి నవ్వు
చ్చింది. ఆ చప్పుడు వినబడి రావు
లోపలికొచ్చాడు.

‘ఎందుకా నవ్వు?’

రంగ తలెత్తి మొగుణ్ణి చూసింది.
ఆ మొహం చూడగానే మరింతగా
నవ్వింది. ఇంతలో ఎవరో వచ్చి
అతన్ని పిలిచారు.

‘సంసారికి అంత విరగపాటు
పనికిరాదు. కాస్త అణచుకో’ అతను
వీధిలోకి వెడుతూండగా ఆమె పైట
చెంగు నోట్లో దోపుకుంది. తలుపులు
మూసి ఉన్న ఒక గదిలో కూచుని
ఇలా అనుభూతుల్ని అణచుకో
వలసిన అవసరం తన కేముంది?
కావురానికి వచ్చిన కొత్తలో రంగని
ఈ ప్రశ్న చాలా బాధించింది.

మొట్టమొదటి రోజుల్లో ఒకసారి
వెంకటేశ్వరా వూరి అతని
కాసుమేట్నూ వీధిలో డ్రాయింగ్
రూంలో కూచుని ఏదో మాటాడు
కుంటున్నారు. రంగ కాఫీ టిఫిను
తెచ్చి అక్కడ బల్లమీద పెట్టింది.
ఎవరైనా పలకరిస్తారేమో, భర్త
తన్ని ఎవరికైనా పరిచయం చేస్తా
రేమో అని అయిదు నిమిషాలు
అక్కడ ఆగి చూసిందికూడా. నిరా
శతో లోపలికి వెళ్ళిపోయింది.
వాళ్ళని వెళ్ళనిచ్చి రావు చరచరా
లోపలికి వచ్చాడు.

‘నీ కేమైనా మతుండా
పోయిందా?’

‘అదే నేను మిమ్మల్ని అడగ
దల్చుకున్నాను. అలా నేను నిలబడి
పోతే, వాళ్ళందరూ నన్ను గుచ్చి
గుచ్చి చూస్తుంటే, కూర్చోమనైనా
అనరేం, నన్ను వాళ్ళకు యింట్ర
డ్యూన్ చెయ్యరేం?’

‘పరాయి మొగాళ్ళ పరిచయానికి
ఎగబడే నీకు బుద్ధి లేకపోతే
పోయింది, అలా ఎంకరేజ్ చెయ్య
లేదేమని నన్ను తప్పుపడు
తున్నావా? గృహిణికి ఉండవలసిన
ఆ మాత్రం సిగ్గు లజ్జా కూడా
వదిలేకావా? ఇంట్లో ఇద్దరు నౌకరీ
వెధవలుండగా అసలు నలుగురు
మొగాళ్ళ మధ్యకి వచ్చే అవసరమేం
కలిగిందంటు నీకు?’

మలినమైన హృదయంతో వికార
మైన మొహంతో రంగ తలెత్తింది.

‘చూడూ, ఇలాంటి వేసా లేం
నాకు నచ్చవు. ఇంకేమీ అడక్కు.
చెప్పించుకోకు - తెలిసిందా?’

తాత్కాలికంగా నోరు అవునన్నా
కాదు కాదని మనసు రొదచేసింది.
ఎత్తుగా, తెల్లగా, ఒళ్లుగా ఉన్న
తన మొగుడునుంచి కొన్ని వందల
ఏళ్ళ క్రిందటి భావాలు ఆమె ఆమె
దించ లేకపోయింది.

‘అలా ఇద్దరంకలసి చల్లగాలిలో
కొంతదూరం నడిచివద్దామా?’
అంది ఒకనాడు సాయంకాలం భర్త
యింటికిరాగానే. చూస్తుండగా
అతని కనుబొమలు ముడిపడి
పోయాయి.

‘ఏం, మనం యిలా చల్లగా

సంసారం చెయ్యడం నీ కిష్టంలేదా?
ఎదురుచూడని ఈ జవాబుకి రంగ
గిలగిల్లాడి పోయింది.

“ఇందులో తప్పే ముందం డీ,
నేను మీతో వస్తానన్నానుగాని
మరెవరితోనైనా...” అంటూ నాలిక
కరుచుకుంది.


“పోనీ నీ కంత సరదాగా ఉంటే
అలాగే చెయ్యకూడదా?”

అయినా రంగ ఊరుకోదలుచుకో
లేదు.

“మొగుడూ పెళ్ళాం అన్నతర
వాత సరదాలే ఉండవుటండీ?”

“అవి కథల్లో, సినిమాల్లో. సంసా
రాల్లో మాత్రం కాదు.”

“మరి చెయ్యా చెయ్యా వట్టుకుని
చిలకా గోరింకలా తిరుగుతున్న ఈ
అశేష జనానికి ఈ మాత్రం జ్ఞానం
లేదంటారా?”



‘ఒకళ్ళనంగతి నాకు అసవసరం. వెధవ్వేపాలేసి లోకం ఎలా తరులడి పోతోందో యిట్టో కూచున్న ఆడతూతుళ్ళ కేం తెలుస్తుంది.’

‘అందుకనే కాస్త మీ కూడా నాలుగు వీధులూ చూపెడితే...’

రంగ పీపు చురుమంది.

‘ఇలాంటి బుర్ర తిరుగుడు కబుర్లు యిప్పుడు చెబితే చెప్పేవ్ మరెప్పుడూ చెప్పకు...’

రంగ భర్తతో మరెప్పుడూ అలా చెప్పలేదు. కాని పక్కింటి శంకర బాయి ముందు దుఃఖమంతా వెళ్ళగక్కుకుంది. ఆమె ఫకాలుమని నవ్వింది.

‘మళ్ళీ పెద్ద వ్యాపారస్తుడి కూతురి నంటావ్, ఆ మాత్రం వ్యవహార జ్ఞానమైనా ఒంటబట్ట లేదుతే అమ్మాయ్, నీకూ? పొద్దులు పదింటికి వెడితే మళ్ళీ అయిదింటికిగాని యిళ్ళు చేరుకోరు మొగాళ్ళు. వాళ్ళతోనే ప్రపంచం అనుకుంటే మన కెలా కుదురుతుందీ? వాళ్ళున్న కాస్సేపూ మాటకి మాటా అని కోపం తెప్పించడం ఏం గడును తనం? ఇక వాళ్ళు యిల్లు దాటేక అన్నావా—వాళ్ళ ఏడుపు వాళ్ళదే, మన ఏడుపు మనదే.’

‘అంటే?’ అంది రంగ భయం భయంగా. పక్కింటి ఆవిడ మళ్ళీ అర్థయుక్తంగానవ్వింది. ఆ నవ్వులో ఏదో అవస్వరం లేచింది రంగకి. ఇంక అక్కడ ఉండబుద్ధి వుట్టలేదు.

అయితే ఆమె హితోపదేశం ఊరికే పోలేదు. వొత్తిగా తన ప్రపంచం తనదే అనుకోకపోయినా రంగ తెలిసి కలిగి ప్రవరించడం మరిగింది. నిజం చెప్పి బతకడం కన్న చిన్న చిన్న అబద్ధాలు చేర్చడమే హాయి అని గ్రహించింది. దూరమైపోతాడేమో అని బెంగపెట్టుకున్న భర్తను మరింత దగ్గరగా తిప్పుకోడం నేర్చుకుంది. లేకపోతే పాతకాలపు బూజుల్ని పటంకట్టి భద్రపరచే తన భర్త పల్లెటూరి కాపురం తను వద్దని పట్టుపడితే మాత్రం వినేవాడేనా? ‘ఈ పరాయి పల్లెటూళ్ళో మన వైపు మంత్రాలు వచ్చిన ఒక బ్రాహ్మణుడైనా కనపడ్డు. పూజా, వ్రతకల్పమూ చెప్పేవాళ్ళులేక ఆ మధ్య మంగళగౌరీ వ్రతమూ చెయ్యలేకపోయాను. వీర్రాఘవుడికి దీపం పెట్టుకుందా మనుకున్నాను. అదీ కుదిరిందికాదు. మొన్నటికి మొన్న కార్తీక సోమ వారం పూజా యిలాగే చేజేతులా చెడింది. భాష తెలియని ఈ దిక్కుమాలిన ఊళ్ళో ఏ నోమూ నాకు కుదరదు. పుణ్యమూ, పురుషార్థమూ కలసివచ్చే మరో చోటికి నన్ను తీసికెళదామని యాయనకి తోచా తోచదు...’

ఈ మాట భర్త చెవిని పడ్డానికి వీలుగా మరికాస్త గట్టిగానే అంది రంగ. పట్నవాసమనేది పతివ్రతా ధర్మానికి ఏమంత వ్యతిరేకంగా

తో చలేదు వెంకటేశ్వరావుకి
వెంటనే అపై చేశాడు.

2

పోనీ ఓమారు వెళ్ళి చూసాస్తే
ఏం పోయిందని వెంకటేశ్వరావు
తను పని చేస్తున్న పల్లెటూరునుండి
ఆ టౌనుకి వెళ్ళేడు. టౌనులో ఉండి
ప్రతిరోజూ బస్సుమీద పదిమైళ్ళూ
వెళ్ళిరావడానికి అవకాశం ఉందో
లేదో కనుక్కున్నాడు. కాలేజీ బస్
అంటూ ఏమీ లేదుటగాని, ప్రతి
అరగంటకీ ఆ టౌన్ నుండి ఆ కాలేజీ
ఉన్న గ్రామానికి బయలుదేరే స్టేట్
బస్ లు ఉన్నాయట.

‘ఇంత మరీ పల్లెటూళ్ళలో కాలే
జీలు పెట్టడం దేనికో వీళ్ళు?’
అన్నాడు రావు, అప్పుడే పరిచయ
మైన బోటనీ లెక్చరరు భాస్కర
మూర్తితో. అతను మొదట్నుంచి
రాష్ట్రీతర ఆంధ్రుడే. అతను
చెప్పేడు ‘పల్లెటూరని ఆ పేరు గల
ఒక ఊరు పిల్లలే ఆ కాలేజీలో చద
వరు. ఆ చుట్టుపక్కల అన్ని వల్లెల


నుండి వచ్చి చదువుకుంటారు.
వీళ్ళలో యిప్పుడిప్పుడే విద్యాసక్తి
పెరుగుతోంది.’

ఆ అన్యరాష్ట్రం గురించి వెంక
టేశ్వరరావు కాటే మంచి అభి
ప్రాయం లేదు. దాని గురించి అట్టే
పొగడ్డం వినలేకపోయాడు. ‘దాని
కేంగాని మీరు యిక్కణ్ణుని రోజూ
వెళ్ళి వస్తారా? అథారిటీస్ ఎలా
చేస్తారా?’

‘ఇప్పటికేం అబ్జెక్ట్ చెయ్యలేదు
మరి. అదిగాక యీ టౌన్ లో మా
ఓన్ హాసుంది. పొద్దుటెళ్ళి సాయం
కాలం వచ్చేస్తూంటాము.’

‘బహువచనం వాడుతున్నారు.’

‘అవును నే నొక్కణ్ణి కాదు.
ఇంకా కెమిస్ట్రీ లెక్చరరూ, ఆయనా
తెలుగాయనే - సినిమాల వ్రై
క్కువ... అందుకని కంట్రీలైఫ్ లైక్
చెయ్యడు. తక్కిన యిద్దరు లెక్చ
రరూ మనభాషవాళ్ళు కాదనుకోండి,
ఇద్దరూ ఇంగ్లీషు చెబుతారు.
వాళ్ళతనే ఒక ఫీజిక్సు డిమాన్స్ట్రేటరు



ఇద్దరూ గట్టిగా నవ్వేశారు.
మూర్తి కాస్త మార్చి చెప్పేడు

“ఆవిడకు ఈ టౌనులో బంధువు
లున్నారు కాబోలు ... చూడ్డానికి
వచ్చిందా ఆ గ్రామం నుంచి?”
అని రావు అడిగాడు.

“లేదే! ఆవిడా రోజూ మాతో
పాటు బస్సులో వస్తూ పోతూ
ఉంటుంది.


ఈసారి వెంకటేశ్వర్రావుకి తల
తీసేసినట్టయింది. మొదటి వరి
చయంలోనే ఎండ కన్నెరుగని
నుకుమారుడుగా ఆవిడ తన్ను వేళా
కోళం చేసింది. ఎందుకూ పనికి
రాని ఆడకూతురే ఈ బస్సు ప్రయా
ణానికి సిద్ధపడితే తనకైనా అంత
చేతకానిది? అఖిరికి యీవిడకన్న
తీసి పోయాడా తను? డేమ్
ఇన్నట్టు. తన కొకడికే కాదు.
యావత్ మగ జాతికి.

“ఏమిటండీ, ఏం డిన్నెడ్ చేశారు?
మా కాలేజీలో జాయిన్ అవుతారా
లేక అక్కడే కంటిన్యూ చేస్తారా?”
భాస్కర రామ్మూర్తి అడిగాడు.
“వచ్చేస్తానండీ... బస్ జర్నీ టిడి
యన్ గా ఉంటుందేమో అనుకున్నా.
ఇందరుండగా నా కేం లోపం?
ఇవాళే కాలేజీ అధారిటీస్ కి నా
అంగీకారం తెలియబరుస్తా. ఈలోగా
ఈ టౌన్ లో నాకో మంచి యిల్లు
చూసిపెట్టాలి. ఆర్టిస్ట్ కన్వెషన్
టికెట్ కి ఎలా అప్లై చెయ్యాలో
చెప్పాలి...” అనేకాడు వెంకటేశ్వ
ర్రావు గబగబా...

3

కొత్తకాలేజీ, కొత్త ప్రిన్సిపాలు
కొత్త స్టూడెంట్స్ - వట్నంలో
కొత్త యింట్లో తమ కాపురమూ -
యివేళి తరువాతి ఆరు నెలల్లో

ఆరెడియో ఆసెయ్యబోబోబూ
అది అసలు నొటకం కొను-
రిహ్వలయంట్లంబి-



వెంకటేశ్వర్రావు ప్రిన్సువులుకి ఏ మాత్రమూ అడ్డు రాలేదు. ఒకరి జోలికి వెళ్ళకుండా తన పనేదో తను చూసుకుపోతాడనీ, ఇచ్చిన లెక్కరయినా బాగా ప్రేరయి న్నూడెంట్సుకి బాగా అర్థమయేలా చెబుతాడనీ అతనికి పెరు కూడా వచ్చింది. అయితే మానసికంగా అతని పరిస్థితివేరు. ప్రతి క్షణం మనోరమ అతనికి ఓ పెద్ద సమస్యై కూచుంది. అదెలా పరిష్కరించ దమో అతనికి అర్థంకూడా కాలేదు. ప్రతీరోజూ బస్సులో ఆమెతో ప్రయాణమూ అతనికి తప్పలేదు. ఎంత తలొంచుకుని కళ్ళు మూసు కుని కూచున్నా ఆమె ఆలోచనూ అతన్ని విడలేదు.

విషయమేమిటంటే శ్రీల విష యంలో వెంకటేశ్వర్రావు మనసులో కొన్ని పరిమితాలైన పరిధులున్నాయి. అవి మార్చుకోవలసిన అవసరం లేకుండా అతనికి ఈ పాతికేళ్ళూ గడిచిపోయింది. 'మొగవాడు ఎంత పెద్ద వడవిలో ఉంటేనేం, అతన్ని నడిపించేది అడదే' అనే అభిప్రాయం అతను ఏమాత్రమూ ఆమో దించడు. గృహ నిర్వహణ వురు ఖులూ, ఉద్యోగ నిర్వహణ శ్రీలూ పూర్తిగా నిర్వహించే రోజులు ఒక వేళ వచ్చినా వెంకటేశ్వర్రావు ఒప్పు కోడు. వంట చెయ్యడం, పిల్లల్ని కనడం యింతకు మించి అడదానికి ఉద్యోగ మేమిటని అతని ప్రశ్న. మొగవాడు బొత్తిగా చేతకాని

వాడైతేనే పెళ్ళాంచేత ఉద్యోగం చేయిస్తాడని అతని నమ్మకం. భర్త చనిపోయినా, లేదా ఉన్నా పరమ చవట దద్దమ్మ ఆయినా - తప్పని పరిస్థితుల్లో జీవనోపాధికోసం అడది సంపాదించ వచ్చుననీ, అదయినా ఏ అప్పడాలు వత్తో, ఏ వంటపని చేసో - అంతకుమించి ఆడదాని ఉద్యోగం అతను భరించలేదు. రావులో చెప్పుకోదగ్గ లక్షణం ఉంది. అతనిభావాలు సాధారణంగా పైకి వెలిగక్కడు. ఎవరితోనూ వాదించడు. కనీసం ప్రస్తుత పరిస్థితు లతో పోల్చుకోడు. ఇంటిదగ్గర కూడా అతనికి అపజయం లేదు. ఆటే చదువుకోక సంసారవక్షంగా ఉన్న రంగనాయకిని తను చేసు కున్నాడు. మొదట్లో కొద్దిగా తెలివి తక్కువతనం చూపించినా తరవాత తరవాత రంగ తనకెన్నడూ మనః క్లేశం కలిగించలేదు. తన మానసిక చిత్రం చెరువుకోవలసిన అవసరం వెంకటేశ్వర్రావు తెప్పడూ కలగ లేదు. కాని ఇదేమిటీ మనోరమ? తను మనోరమను ప్రేమిస్తున్నాడా? మానసికంగా వ్యభిచరిస్తున్నాడా? లేదు. ఎంతమాత్రం లేదు. ప్రేమించడం మాట దేముడెరుగు, మనస్ఫూర్తిగా ద్వేషిస్తున్నాడు. ఆ ద్వేషాన్ని నిలుపుకొనే అవకాశాలు దొరక్క విచారిస్తున్నాడు,

ఆవిడ బెంగాలీ ఎమ్మెట. రావుకేమో ఆ భాష కొద్దికొద్దిగా వచ్చు. అప్పుడే ఏడాదై ఆ ప్రాంతాల్లో ఉన్నాడు గనక ఒహారు

మాటాడితే ఓ మోస్తరుగా అర్థమౌతుంది. తను తిరిగి చెప్పలేదు. పోనీ ఇంగ్లీషులో మాటాడడామంటే అతని ఉచ్చారణ ఆమెకూ, ఆమె ఉచ్చారణ అతనికి ఇంపుగా ఉండక ఏమిటో మాటాడుకున్నామన్న సంతృప్తి మిగలదు. భాస్కర మూర్తయితే కొంచెం సీరియస్ నెన్ ఉన్నవాడుగనక ఉన్నదున్నట్టు యింటర్ ప్రెట్ చేస్తాడు. కెమిస్ట్రీ లెక్చరర్ మోహనరావు మాత్రం లేనిపోనివి చెప్పి వేళాకోళం పట్టిస్తాడు. అయినా పరాయిఅడది ఆవిడతో తనకి మాటలేమిటి? కాని ఈ మనోరమ అలా బతక నివ్వదే? తను ఒక్క క్షణమైనా నిశ్శబ్దంగా ఉండలేక పోవడమే కాకుండా ఎదుటివార్ని కూడా నిశ్శబ్దంగా ఉండనియ్యదు. తన ప్రతి అనుభూతి ఎదుటివారు పంచుకోవాలి. చిన్నా, పెద్దా; ఆడా, మొగా; కొత్తా, పాతా ఈ భేదమే లేదు ఆమెకి. నోరు మూసుకుని విని చెప్పిన దానికల్లా అవునని తలలూపే చచ్చురకం శ్రోతల్ని ఆమె ఏ మాత్రమూ భరించలేదు. అలాంటి ఆమెను రావు ఏ మాత్రమూ భరించలేదు!

“చలనమూ, చైతన్యమూ, సౌందర్యమూ ఉన్న మానవులం మనం ఊరికే ఎలా పడుండ గలం!” అన్న ధోరణిలో మాటాడుతుంది ఆమె.

“బరితెగించిన రకం!” అని అర్థం చేసుకుంటాడు వెంకటేశ్వరావు.

చాలా నీటుగా ముస్తాబై వస్తుంది మనోరమ. ఎంతో అందంగా హుందాగా కనబడుతుంది. ఎక్కడా చెక్కు చెదరకుండా మడత నలగకుండా అలంకరించుకుంటుంది. కాని బస్సు ప్రయాణం ఆమె ‘ఎలిగెన్సును’ హరించి వేస్తుంది. విజం చెప్పాలంటే ఆమె నలిగిపోవం బస్సు కుదుపువల్ల కాదు. అంతూ దరిలేని ఆమె కబుర్లవల్ల. అలా కబుర్లు చెబుతున్నప్పుడు ఆ కళ్ళు, ఆ జడలు, ఆ చేతులు అలా నాట్యం చెయ్యవలసిందే. అయితే చిత్రమేమిటంటే అలా బస్సు దిగిన మనిషి తిన్నగా లేడీస్ వెయిటింగ్ రూంలోకి — కాలేజీలో ఆమెకు ప్రత్యేకించినది— వెడుతుంది. లోపల అంత తక్కువ టైంలో ఎలా ఏం చెయ్యగలుగుతుందో యివతలికి వచ్చేసరికి—రాత్రంతా అమ్మని తెగ బరికి, కడుపునిండా పాలు ఉన ఓట్టి, ఒళ్ళు తెలియని నిద్రతీసి, అప్పుడే మేలుకున్న పసిపాప కళ్ళలోని వెలుగులా—నిర్మలంగా తయారయి వస్తుంది. “లోపల ఎంతెంత లోపాలు లేక పోతే ఇన్నిన్ని పైమెరుగులు దేనికి? ఆడదానికి అతి ముఖ్యమైనది శీలం. పాతికేళ్ళు పైబడినా యీమెకు పెళ్ళి కాలేదంటే—అలా కాకపోయినా ఇంత పైలా పచ్చీసుగా తిరుగుతోందంటే ఏనాడో చెడిపోయి ఉంటుందని స్పష్టంగా తెలుస్తోంది. అవికప్పెట్టుకోడానికే ఇన్ని నాటకాలు అడు


తోంది!" అనుకున్నాడు వెంక
 కేశ్వరావు. కాని దానికి ఒక్క
 రుజువు దొరక్క అతని మనసు
 బాధపడింది. "ఇలాంటి వాళ్ళు
 పైకి తేలతారా నా వెర్రి గాని!"
 అని సమాధాన పరుచుకుందా
 మన్నా అతనికి ఉండబట్టలేదు.
 ఎప్పుడూ ఏ విషయమూ ఎంత
 తెలిసిన వాళ్ళదగ్గరైనా ఎక్స్‌ప్రెస్
 చెయ్యడం ఎరగని అతను యీ
 విషయం తెలిసిన ఇద్దరు ఆంధ్రా
 లెక్కరర్సు దగ్గర వేలిగ్రక్కక
 తప్పలేదు.

"రామ, రామ! ఆమె గురించి

అంత నీచంగా మాట్లాడడం ఘోరం!"
 అన్నాడు భాస్కరమూర్తి. అంతే
 కాదు. ఆమె గొప్పతనాన్ని గంటల
 తరబడి చెప్పడం ప్రారంభించాడు.
 రెండేళ్ళ ఆమెను ఎరుగునటు. వెకిలి
 తనం మచ్చుకైనా లేదుట. వాళ్ళది
 చాలా సాంప్రదాయమైన పెద్ద
 కుటుంబమటు. వాళ్ళ కుటుంబానికి
 మనోరమ కొంతవరకు ఆర్థికసాయం
 కూడా చేస్తున్నదటు.

"ఆ చల్లని చిరునవ్వు వెనక, ఆ
 తెల్లని బట్టలవెనక, చక్కని హృద
 యంకూడా ఉంది. ఓసారి బస్సులో
 ఏం జరిగిందనుకున్నారు? బస్సు

బుడోడుకి స్టాండ్వార్కంటో వెళ్ళా
 ఏం జనమంటే - ఏం జనం! ఒహోటో తొక్కిది



కుదువుకి, అది రాత్రయినా, పట్ట
ప గ ల యి నా, సగం పైగా
ప్రయాణీకులు నిద్రకి ఉపక్ర
మించడం మీకేం తెలియని విషయం
కాదుగదా, రావుగారూ? అవాళ
మనోరమ పక్కనీట్లో ఓ పదేళ్ళ
కుర్రాడు కూచున్నాడు. తల నిండా
జాగా నూనె రాసుకున్నాడు. మనో
రమ అవాళ కొత్తచీర కట్టుకొచ్చింది.
వాడు నిద్రలో జోగిజోగి ఆమె
మీద పడడం, ఆమె చీర భుజం
దగ్గర పెద్ద నూనె మరక అయి
పోయింది. ఈ సంగతిచూసి పక్కనే
ఉన్న ఆ కుర్రాడి తల్లి వాణ్ణి ఓ
లెంపకాయ వేసింది. మనోరమ
ఏమాత్రమూ విసుగయినా కనబరచక
పోగా తన గురించి ఆ కుర్రాడు
దెబ్బతిన్నందుకు ఎంతో బాధపడి,
బిచ్చుదగ్గరకి అప్పడాలు అమ్మిస్తే
వాడికి కొనిపెట్టి ఉరుకో పెట్టింది.
అంకా అదినయమే. మరోసారి...

“ఎందుకులెద్దుమా... నేను కొంత
వరకూ చూస్తున్నానుగదా...”

“అలాకాదు... వినండి... ఒకా
విడ ముగ్గురు పిల్లల్ని వెంట
బెట్టుకుని బస్సెక్కింది.
మనోరమ పక్కనే కూచుంది.
ఇద్దరుపిల్లల్ని ఒకవైపు కూచోపెట్టు
కుని మూడోవాణ్ణి-చంటిసిలాణ్ణి-
తొడమీద బుర్రపెట్టి జోకొట్టింది.
వాడు కాళ్ళు దర్జాగా మనోరమ
తెరినుచీరమీదకు జాచాడు. ఆమె
ఏమీ అనకపోగా ఆ కాళ్ళని తన
ఒడిలోకి లాక్కుని మృదువుగా

వాణ్ణి జోకొట్టింది. వెలకిలా పడు
కుని ఇంద్రభోగం అనుభవిస్తున్న
ఆ గుంట నాగమ్మ ఉరుకోవచ్చా?
మరుక్షణం ఫౌంటెన్ లోంచి
వచ్చినట్టు, ఆమె కళ్ళూ బుగ్గలూ
పావనం చేశాడు. అక్కడ మనోరమ
కాక మరెవరున్నా పెద్ద రాద్ధాంతం
జరిగిఉండేదే! బట్టలు పాడయి
నందుకు కాకపోయినా బస్సులో
వాళ్ళు నవ్వినందుకయినా మరొకరు
ఆ పాపను బజాయించి ఉందురు.
“మిస్సువన్ రాస్కెల్!” అంది
నవ్వుతూ. పాపం పక్కనున్న ఇల్లాలు
మరీ మరీ క్షమాపణ చెప్పుకుంది.

“డోన్ట్ వర్రీ సిస్టర్ ... మనం
ఆడవాళ్ళం... ఎప్పుడో ఆ ప్పుడు
ఇలాంటి అవస్థలకు సిద్ధంగా
ఉండవలసిందే!” అంది తేలికగా.

“పిల్లల్ని కన్న వారు కాబట్టి
మీరు అర్థం చేసుకున్నారు. ఇంకో
ళ్ళయితే ఎంతగొడవ చేద్దురో!”
అంది ఆ పిల్లలతల్లి ఆమెగురించి
తేలిక. మనోరమ నవ్వేసిఉరుకుంది.

“ఎందరమ్మా మీకు పిల్లలూ?”
అని మళ్ళీ అవిడే అడిగింది. మనో
రమ ఏం జవాబు చెప్పి ఉంటుందో
మీరుఉహించగలరా రావుగారూ?

భాస్కరమూర్తి ప్రశ్నకు వెంక
టేశ్వర్రావు కళ్ళు చిట్లించి జవాబు
చెప్పేడు.

“దీనికి పెద్ద ఉహించలేనిదంటూ
ఏముంది! జవాబుగా మళ్ళీ నవ్వేసి
ఉంటుంది.”

‘అదేంకాదు, మనోరమచెప్పిందీ-
ప్రస్తుతం నాకు రెండొందల యాభై
మంది పిల్లలు అని!’

‘అంటే?’

‘ఆ మాత్రం పోల్చుకోలేరా? మన కాలేజీ స్టూడెంట్సు మొత్తం అంతేగదా! భాస్కరమూర్తి మనోరమ గురించి యింకా చెప్పబోతుండగా వెంకటేశ్వరావే నినలేక అక్కణ్ణుంచి ఏదో వంకపెట్టుకుని బయటకు వెళ్ళిపోయాడు. అతనిలో పుట్టిన అగ్ని హోమాత్రం మరింత ప్రజ్వలించింది. మోహనరావుతో మాటాడినప్పుడు మాత్రం అంత బాధ పడలేదు. కారణం మోహనరావు యింకా బాగా కుర్రాడు. ఎలా బడితే అలా మాటాడగలవాడు. ‘భాస్కరమూర్తి అవిష్ణుంతలా నెనకేసుకు రావడంలో అర్థం లేకపోలేదులెండి’ అన్నాడతను అదోలా నవ్వుతూ. వెంకటేశ్వరావుకి కాస్త ప్రాణం తెప్పరిల్లినట్లయింది.


‘మనం ఎందరుండనీండి. పిప్రిఫర్స్ యునీట్ బై హిజ్ సైడ్ ఇన్ ది బస్, ఎంచేతంటారు?’

రావు మోహన్తో కలిసి హాయిగా నవ్వేడు.

‘మరి చెప్పరేం?’ అంటూ స్పెషల్ టీకి ఆర్డరిచ్చేడు. ఐతే దానికి రుజువు ఆ మర్నాడే దొరకడంతో, రావుకి ఇంకా ఈ ప్రపంచం ఎందుకు భగ్గని మండిపోలేదో అర్థమయింది. అవేళ లాస్టు పిరియడ్ కాన్ ఫూర్తి చేసుకుని రావు

మోహన్తో కలిసి బస్సు దగ్గరికి వచ్చేసరికి కాస్త ఆలస్యమైంది. బస్సు నిండిపోడంచేత నిలబడవలసి వచ్చింది. ఎక్కడో ముందుసీట్లో మనోరమా, భాస్కరమూర్తి ఉండడంచేత, బస్సుకిక్కిరిసి ఉండడంచేత వీళ్ళకి వాళ్ళెక్కడ ఉన్నారో సరిగా కనబడలేదు. ఇంక టాను ఒకటి రెండు మైశుందనగా మోహన్ అటుచూడమని రావుని మోచేతో పొడిచాడు.

‘ఫరవాలేదు. యు కెన్ రెస్ట్ ఆన్ మి’ అంటోంది మనోరమ. భాస్కరమూర్తి కళ్ళు మూసుకుని ఆమె భుజంమీద తల వాల్చుకుని పడుకున్నాడు!



రైలుస్టేషన్లో, బండి లేటుకదా అని ఒక లావుపాటి ఆసామీ నిద్దరోతున్నాడు. ఒక జేబుదొంగ అతని ప్యాంట్ జేబులో చెయ్యి పెట్టే వేళకి అతను అటుంచి ఇటు ఒత్తిగిలడం సంభవించింది.

అంతే. ఆ చెయ్యి మరి రాలేదు. ఇద్దరు పోలీసులు సాయంబట్టి విడిపించారు చివరికి.

‘నిండు బస్సులో పట్టుపగలు
ప్రేమ పారవశ్యం! ఆ రెండూ ఒది
లేస్తే సరే ప్రపంచంలో ఎలా గేనాబత
కొచ్చు’ అన్న మోహన్ ఆ క్షణంలో
రావుకి ఆ ప్ర మిత్రుడయి పోయాడు.
‘కేవలం లెక్కర ర్సేకాక టౌను
నుంచి ప్రశీరోజూ విలేజికివచ్చి
చదువుకునే స్టూడెంటూస్ ఎప్పుడూ
బస్సులో ఉంటారు. కనీసం
వాళ్లున్నారనయినా...’

‘దీనికి ఏదో ఒకటి చెయ్యాలి.
ఈ మనోరమలాంటి వాళ్ళని రూపు
మాపుతేగాని ఈ దేశం బాగుపడదు’
అన్నాడు రావు.

బస్సు దిగి వాళ్లు వెళిపోయాక
అతను ఉండబట్టలేక పక్కనున్న
స్టూడెంట్ తో అన్నాడు.

‘చూశావుటోయ్ వైకుంఠం,
ఈ మూర్తి సంగతి ఏమన్నా
బాగుందీ?’

‘ఏం బాగులేదుసార్, పాపం
బస్సులో చాలా బాధపడిపోయారు.
బెంగాలీ లెక్చరరు ఆయన్ని హాస్పి
టల్ కి తీసికెళ్ళారు. ఉన్నట్టుండి
ఒక్కసారి వచ్చేసింది. నూట
నాలుగు జ్వరం!’

‘ప్రేమ జ్వరం కాబోలు!’
అన్నాడు మోహన్, రావు చెవిలో.
కాని రావుకి ఆ సమాధానం
ఏ మాత్రమూ తృప్తి నివ్వలేదు!

4

‘ఏమోగాని మీరు మునపట్లా
ఉండడంలేదు... పరధ్యానం ఎక్కువై

పోయింది’ అంది రంగనాయకి ఒక
నాడు భర్తతో. అతనేమీ మాటాడ
లేదు ‘మునపటి కాలేజీయే నయం.
నిక్షేపంలా ఉండేవారు. ఇక్కడ
నీళ్ళూ అవీ ఒంటబట్టు లేదేమో,
సన్నపడి పోతున్నారు. అనవస
రంగా నేనే పల్లెటూరు పల్లెటూరని
మిమ్మల్నిక్కడికి లాక్కొచ్చాను...
నిత్యం మైళ్ళకు మైళ్ళు యీ బస్సు
ప్రయాణం మీకు పడకులేదు’

రావు అప్పటికీ మాటాడలేదు.

‘మునపటి ప్రిన్సుపాలుకన్న ఇత
నెంతో మంచివాడన్నారు. ఎవళ్ళ
పని వాళ్లు చేసుకు పోడమేగాని
కాలేజీలో ఎలాంటి రాజకీయాల్లా
లేవన్నారు. మరి మీ కొచ్చిన
చికాకు ఏమిటి?’

‘నీతో చెప్పవలసింది కాదు.
నువ్వు తిర్చేది కాదు. నీ పనేదో
నువ్వు చూసుకో—లోపలికి పో...
నాకు కాలేజీకి వేళయింది. ఎప్పుడూ
ఆ వీధిగుమ్మంలోనే అఘోరించకు.
కాస్త ఆ పప్పుడప్పుడు లోపలికి
కూడా తగులడతూండ.’

వెంకటేశ్వరరావు బస్సుస్టాండు
వైపు గబగబ నడచిపోయాడు.
అయిదునిమిషాలు అక్కడే నిలుచుని
చూసింది రంగ. మూతి విరిచింది.
చేతులు వెక్కిరించినట్టు తిప్పింది.
భళ్ళని తలుపు వేసేసింది. అరగంటలో
భోజనమూ పైపనీ ముగించింది.
పెట్టుతెరచి పర్చుతీసింది. రెండు
పదిరూపాయల నోట్లూ, నాలుగు

రూపాయల నోట్లూ, రెండూ పాయల బిల్లరా పన్నులో వేసుకుని పెట్టెతలుపు వేసేసింది. శుభ్రమైన నీరా జాకెట్టూ వేసుకుని మరో మారు తలదువ్వుకుని, పొడరద్దు కుంటే బాగుణ్ణమో అనిపించింది ఆమెకు, బీరువాలో బిగించబడిన అడ్లవైపు చూసుకుంటే, 'ఎబ్బే. ఇప్పటికే ఆలస్యమైపోయింది' అనుకుని గబగబా వీధితాళాలు వేసుకు వీధినిబడి తొందరగా నడవ సాగింది, దారిలో దాసీమనిషి ఎదురుబడి ఆ స్పీడుచూసి నవ్వుతూ అంది.

'పరుగేనా పెట్టుండి తల్లీ. ఆనక పనిచెడిపోయేను.'

'ఒసే మంగీ నోరుముయ్యి... నే నిలా వెడుతున్నానని బాబుగారికి ఎవరివల్ల తెలిసినా సరే ముందు నీ పీక నొక్కుతాను తెలిసిందా?'

'అలాగే. చెప్పకుండా ఉన్నందుకు లంచం ఏమిస్తారు?'

'పీక నొక్కుకపోడమే! వెళ్ళు అంటుగిన్నెలు ఎదురుచూస్తున్నాయి'

రంగ తాళాలగుత్తి తీసి ఒక తాళం వేరే తీసియిచ్చింది. అది అందుకుని మంగి వెళ్ళిపోయింది రంగ మరింత చకాచకా నడుస్తూ ఒక యింటి ముందు ఆగింది. ఒక్కసారి అటూ యిటూ చూసి లోపలికి వెళ్ళి పోయింది. అది ఆదర్శమహిళా మండలి. అక్కడ ఉదయము పది మొదలు సాయంకాలము నాలుగు వరకు ప్రతిదినము డబ్బేసి పేకాటు ఆడబడును.

సరిగ్గా ఇదే సమయంలో వెంకటేశ్వరావుతో మనోరమ బస్సులో అంది;

'ఎన్నోసార్లు మీ మిసెస్ ని చూపిస్తానన్నారు. ఒకే ఉళ్ళో ఉన్న మనకు ఇది యింత యింపాజిబుల్ థింగ్ అంటే ఎవరేనా నవ్వుతారు. ఈ ఆదివారం మీ ఇల్లెక్కడో నేనే వెతుక్కువస్తాను. వస్తే తగిలెయ్యరు గదా! ఏమో ఆవేళకి మీ శ్రీమతిని ఎక్కడికైనా పంపించేస్తే! అలాకాదు. చెప్పాపెట్టుకుండా నేనే ఎప్పుడో వచ్చి మీ అవిణ్ణి ఎత్తుకుపోతాను.'



అప్పుడు మీరే నన్ను బతిమాలుకో
వలసి వస్తుంది. అయినా ఈ ఇర
వైయో శతాబ్దంలో యింకా యింత
ఆర్థోడాక్సు ఏమిటండీమీరు? ఒక్క
సార్తైనా అవిజ్ఞీ మీకూడా పైకి
తీసుకురా రేం? అసలు ఈయనికి
పెళ్లెందా అని? భాస్కరమూర్తి
గారూ! మీరు మిసెస్ వెంకటేశ్వ
రావును చూశారా?

‘బాగుంది, ఆడాళ్ళ కంటపెట్టు
డానికే ఆయనికి భయం. ఇక మా
లాంటి మొగ ముండాకొడుకులికి
చూపిస్తాడూ, ఇంకేమైనా ఉందా?’
బుగ్గలేకాక ‘మెడంతా ఎర్రపడే
దాకా మనోరమ నవ్వింది. అలా
విరగబడి నవ్వుతున్న మనోరమ
పక్కని రంగని తలుచుకుంటే ఒక్క
సారి అసహ్యంతో రావు మనసు
వికలమైపోయింది. ‘నేనే ఎప్పుడో
వచ్చి మీ అవిజ్ఞీ ఎత్తుకు పోతాను’
అన్న ఆమె మాట తరతరాల మన
భారతీయ సంస్కృతికి గొడ్డలి
పెట్టుగా అతనికి తోచింది. ‘నీతికి
నిబంధనకీ ఎప్పుడయితే కట్టుబడి
వుండదో అప్పుడే ఆడది చెడింది,
ఆడది ఎప్పుడీలా రచ్చకెక్కిందో
అనాడే దేశం నాశనమయింది.
అనుకున్నాడతను, ‘రేపొద్దున నాకూ
ఆడపిల్లలు వుడతారు. ఇంకాగే చె
జేతులా భ్రష్టుల్ని చేస్తానా? ఇంట్లోనే
తెలుగూ లెక్కలూ చెప్పిస్తాను. పద
హారు వెళ్ళకుండా పెళ్ళిళ్ళు చేసి
అత్తారిళ్ళకు సాగనంపుతాను. పతి
వ్రతా తిలకాలైన నా కుమార్తెలు

ఏ యింట్లో పాదం పెడతారో
అక్కడ మళ్ళీ మన సత్సాంప్రదా
యం జీవంపోసుకుంటుంది... భారత
మాత మొహం మళ్ళీ కళకళలాడు
తుంది.’ రావు తెల్లని బుగ్గలో తగు
మాత్రం అరుణిమ తొంగిచూసింది.

‘మనం చెప్పిందంతా విని రావు
గారు ‘తెలిపతి’ ద్వారా వారి
భార్యకు అందచేస్తున్నారను
కుంటాను. కావలస్తే ఆ మొహం
చూడండి.’

భాస్కరమూర్తి మోహన్
నవ్వెరు. మోహన్ అన్నాడు.

‘అతని తియ్యని కలలు పాడు
చెయ్యకండి పాపం’

అక్కరేదు. మనం ఎన్ననుకున్నా
ఆయన ధోరణి ఆయనదే’

వెంకటేశ్వరావు గట్టిగా జవాబు
చెబుదా మనుకున్నాడు. కాని సమ
యానికి అతని నోటుంటు మాట
పెగల్లు, భాష సరిగ్గా పట్టుబడక
అనుకున్నవన్నీ అతను చెప్పలేదు
కూడాను. పైకి కక్కలేని జవాబులు
మాత్రం అతనిలో రడిగానే
ఉంటాయి.

‘నాది నాది కాక నీ ధోరణి
నా ధోరణి ఒకటేలా అవుతుందే
మనోరమా? అసలు నీకు యింకొక
రితో పోల్చుకునే యోగ్యతెక్క
డిది? అప్పుడారిన నడిచే నీలాంటి
వాళ్ళకి విద్యార్థులైనా వారి దుస్థితికి
ముందు విచారించాలి. ఈ పాటి
కెనా నీకు తగిన మారు పేరు ఒకటే

తగిలించి క్లాసులో కొచ్చేసరికల్లా ముప్పుతిప్పలూ పెట్టని విద్యార్థుల అమాయకత్వానికి విచారించాలి. ఇలాంటి వాళ్ళని తెలుసుండి ఉపేక్ష చేస్తున్న పరిపాలకవర్గం చేతకాని తనానికి విచారించాలి. కాని, మనోరమా! నీ ఆటలు ఎల్లకాలం సాగవు. ఎల్లకాలం ఇలాగే నవ్వుతూ గడపగల ననుకోడానికి నీ జీవితంలో చెప్పుకో తగింది ఏం సాధించావు గనక! ఇంత బహిరంగంగా విచ్చలవిడిగా తిరుగుతున్న నీకు పెళ్ళినేది గగవకునుమంకదా! వెంకటేశ్వరావు తనలో తనే నవ్వుకున్నాడు.

"అల్లరి చిల్లరి తిరుగుళ్ళే తిరిగావుగాని చల్లని సంసారం అదెంత చక్కనిదో అనుభవించే గీత పాపం నీకు లేదుకదా!" అని అతడు గర్వపడినన్నాళ్ళు పట్టలేదు. ఆ మరుసటి వారం ఆమె నాలుగు రోజులు వరసగా శలవు పెట్టింది. ఎవరితోటీ ఎక్కువ ఏమీ మాటాడక రిజర్వుడుగా ఉండే రావుకి ఏ కబురయినా అందరికంటే ఆఖరున తెలియడం మామూలే. అదైనా ఆ మోహన్ వల్లే తెలిసింది.

"మీరు వినలేదా ఏమిటి? మనోరమా చతుర్థి పెళ్ళి నిశ్చయమైందిట!" రావు 'పాక్' లోంచి తేరుకోక పూర్వమే అతను మళ్ళీ చెప్పేడు.

"అతను కూడా ఎమ్మే వేట. ఫస్టుక్లాస్ కాక యూనివర్సిటీ

ఫస్టుట. రిసెర్చ్ స్కాలరుగా ఉంటున్నాడట."

వద్దనుకున్నా ఆ కబుర్లు చెవులో పడ్డాయి. వద్దనుకున్నా మనసు అలోచించడం మానలేదు. ఎవరో ఎరక్క ఈ ఉచ్చులో చిక్కుకున్నాడంటే అది వేరే విషయం. ప్రస్తుత చంద్రకుమార్ అవిడ మేనత్త కొడుకేట.

మానసికంగా తనకు జరిగిన ఈ అపజయాన్ని వెంకటేశ్వరావు ఎంతమాత్రం తనలో యిముడ్చుకోలేక పోయాడు. ఎప్పుడూ లేనిది అవాళ లెక్కరు క్లాసులో కొన్ని తప్పులు చెప్పేడు. ధైర్యమూ తెలివి లేటలూగల ఒక కుర్రవాడు అవి ఎత్తిచూపిస్తే అనవసరంగా ఇరిక్కుతే క్లాసంతటినీ తిట్టిపోశాడు. క్లాసంతా వాకౌట్ చేద్దామనుకున్నారుగాని సమయానికి ప్రిన్సుపాలువచ్చి సర్ది చెప్పేడు. ఆ దెబ్బతో రావు మూడురోజులు క్యాజువల్ లీవు పెట్టేశాడు!


ఆ మూడురోజులో ఇంటిదగ్గర వెంకటేశ్వరావు సజీవ సమాధి అనుభవించాడు. ఆ బాధ మింగలేనిది, కక్కలేనిది. ఆ విసుగంతా సహజంగా సహధర్మచారిణి మీద చూపించాడు. భర్త యింట్లో చేరి ఆమె నిత్యకృత్యానికి అడ్డురావడం చేత ఆమెకూడా సహజంగా సహనం కోల్పోయింది. ఎప్పుడూ లేనిది మాటకు మాట జవాబు చెప్పింది. దాన్తో అతను రెచ్చిపోయి నాలుగు

తగల్గిచ్చాడు. 'అడదాని బతుకు
అర్థాన్న పు బతుకు. ఎంత పెట్టి
పుడితేనేం ఒహరి పంచచేరి, అణిగి
ఉన్నాక?' అంది రంగ ఏడుస్తూ.
రావుకి ఆ మాటలో ఏదో అర్థం
తోచింది. అతని చిక్కులన్నీ విడిపోయి
నట్టయింది ఎప్పుడోనీ రంగని
దగ్గరకు తీసుకుని అనునయించాడు
'అబ్బరేమ. అవతలి కెళ్ళండి.
మీరు మునపటాలేరు. కొన్నాళ్ళు
దూరమైతే గాని నా విలువ మీకు
తెలిసిరాదు. నాన్నదగ్గరకు మండ్
పేట పోతాను. నాకేం లేదా,
పోదా?' రావు ఆమెను బతిమాలేడు.

భగవంతుడు ఆమెనోట నిజం
చెప్పించి తనకు మళ్ళీ జీవ పోశాడు.
ఎంతటి అడదయినా అణిగి మణిగి
ఉండక తప్పదు. ఎంతమేనత్త కొడు

కయినా మొగుడు మొగుడే. అంత
చదువుకున్నవాడు వాడి ఖర్చు
కాలిపోతే, పెళ్ళాంవేత ఉద్యోగం
చేయించుకుంటాడా? అందులో
యీవిడ వేసాలు ఏమాత్రం తెలిసి
వచ్చినా గడప దాటనిస్తాడా? అక్క
డితో ఆగుతుంది మనోరమ నాటకం.
అంతటితో కుదురుతుంది మనోరమ
సంకటం. గాలిపడగలా సోలిపోడం
నీటి నురగలా తేలిపోడం ఇంకె
న్నాళ్ళు? అన్నీ చప్పగా కుదిరి
మొహానిండా ముసుగు వేసుకుని
ఏ వంటింట్లోనో ఏ మండీ మండని
కర్రల పొయ్యి దగ్గరో ఏడు
స్తూనే అప్పుడు చూడాలి ఆ
మోహిని అవతారం! ఆ ఒళ్ళు తెలి
యకబుర్నూ, ఆ నవ్వులూ బస్సులో
ఉన్నా బస్సును మించిన ఆ స్పీడూ,

కౌత్తరకం బ్లౌడు చూకెదో- ఇవాల్టికి
పదహారు పేనలూబ్బందంతో నమ్మండి



ఇంకెన్నాళ్ళు! అవిడ రాజీనామా పత్రం కాలేజీకి వచ్చిననాడు తనకు పుట్టినరోజుని బొంకి వెంకటేశ్వర్రావు ఘనంగా టిపార్టీ చేశాడు.

5

అవిడ రిజైనుచెయ్యడం ఖాయమే అని తెలిసిననాడు ఆ కాలేజీ విద్యార్థులలో సంచలనమే చెలరేగింది.

“బంకిమ చంద్ర చటోపాధ్యాయ సంపుటికడించిన ‘బిబిధ ప్రబంధ’ అవిడే చెప్పాలి. గిరిశ చంద్ర ఘోష్ రచించిన ‘బుద్ధదేబ చరిత్ర’లో పద్యాలు అవిడ నోటనే వినాలి. టాగూరు గీతాంజలి అవిడే బోధ పరచాలి. ప్రపంచ సాహిత్యంలో ప్రసిద్ధ భాగమై కూచున్న వంగ భాషా వాఙ్మయం వన్నె చిన్నెలు అవిడే చాటాలి. మరో లెక్కరరు దగ్గర అవి ఆశించడం అనూహ్యం... కనీసం యీ యేడాదయినా దీదీ కంటిన్యూ చెయ్యకపోతే మేం నైయికు చేస్తాం” అని కాలేజీ యూనియన్ ప్రెసిడెంటుద్వారా ప్రిన్సు పాలుకుకబురు వెళ్ళింది. “అవిణ్ణికావు రానికి వెళ్ళనియ్యకుండా మీ గోల ఏమిటరా? మీరు స్ట్రీయికు చేస్తే రేప్పొద్దున్న అవిడ మొగుడొచ్చి ఆకలి దప్పులుమాని కాలేజీ గేటు దగ్గర సత్యాగ్రహం ప్రారంభించ గల్డు” అన్నా డాయన నవ్వుతూ. కుర్రాళ్ళను సమాధాన పరచి పంపే సరికి అతని తల ప్రాణం తోక్కి వచ్చింది.

ఇక ‘సెండాఫ్’ నాడు ఎంత హడావుడి జరిగిందో చెప్పలేం. విల్లందరూ ప్రెజెంటుతో ఆమెను ఉక్కిరి బిక్కిరి చేశారు. ఆ సాయం కాలం అవిడ వెళ్ళిపోతుందని తెలిసి — సాయంకాలం అవుతున్నది కొద్దీ విల్లల మొహాలమీద మరింత స్పష్టంగా విచార రేఖలు కనువింప జొచ్చాయి. ఒకరిద్దరు ఉండబట్టి లేక ఏడ్చేశారు కూడాను.

“మనవాళ్ళ పెళ్ళిళ్ళలో అప్ప గింతలంటూ ఒక తంతు పెడతారు. దాన్లో ఉన్న ‘స్పిరిట్’ ఏమిటో ఇవాళ తెలుస్తోంది” అన్నాడు భాస్కరమూర్తి. ఫీర్ వెల్ పార్టీ, ఫాటో, టి పార్టీ అన్నీ అయి పోయాక మనోరమ భర్తను తీసుకు వచ్చి వెంకటేశ్వర్రావుతో అంది.

“మా పెళ్ళికి మీ రొక్కరే రాలేదు. నే నెంత డిసెపాయంట్ అయానో తెలుసా? వీరేనండి నేను చెబుతూ వచ్చానే ... ఎకనమిక్సు లెక్కరరు ... ఈ కొద్ది నెలల్లోనే విల్లల దగ్గర చాలా బాగా చెబుతారని పేరు గడించారు. రోజూ మా కోట్రా వెలరు. ఎటొచ్చి కొంచెం మితభాషిగాని మనిషి చాలా మంచివారు. కదుటండి, రావుజీ, మిమ్మల్నే!”

రావుకి ముచ్చెమటలు పోశాయి. లోలోపల గొణుక్కున్నాడు :

“ఉద్ధరించావుగాని వెళ్ళు ... కావాలంటే వందనుంది ఎక్స్ట్రా చేత అప్పగింత పాట పాడిస్తాను.

ఈ కాలేజీనీ, ఈ పరిసరాల్ని ఇంత వరకు నువ్వు పావనం చేసింది చాలు... ఇక వెళ్ళు చిట్టితల్లీ!"

మర్నాడు వేంకటేశ్వరావు చాలా హుషారుగా వున్నాడు. అవాళ బస్సులో ఎప్పట్లా మనోరమ లేదు. 'ఇప్పటికి భగవంతుడి దయ వల్ల ఈ శని వదిలింది. నిజంగా యింత త్వరలో యీ పీడ పోతుం దనుకోలేదు. ఎప్పుడో ఋషులు రాసి పెట్టేశారు అడవి తిరిగి మగాడు తిరక్కా చెడకూడ దన్నారు. అబల అన్నారు, చవల అన్నారు. అనుక్షణం ఒకరి రక్షణలో ఉండాలన్నారు. ఇలాగే గద్దెనెక్క మన్నారా, బల్లగుద్ది చెప్ప మన్నారా? ప్రతీ అడదానికి ఎంత రాసిపెట్టి ఉండాలో మనోరమకి అంతే జరగాలి, అంతే జరిగింది కూడాను!"


రావుకి తన ఆనందం ఎవరి తోనైనా పంచుకోవా లనిపించింది. భాస్కరమూర్తి మొహం ఎత్తి చూశాడు. అన్నీ కోల్పోయినట్టుంది అది.

'ఇన్నాళ్ళూ ఈ బస్సులో నేనే ప్రయాణం చేశానా అనిపిస్తోంది. ఒక్క రోజుకే ఇంత బోరింగుగా ఉంటే యింక ముందు ముందెలాగో..."

మోహన్ కూడా ఆ పక్క సీట్లోనే ఉన్నాడు. అఖిరికి అతను కూడా అన్నాడు.

'మనోదీనీ ఉండేది కాబట్టి మనకేం తెలిసేదికాదు... ఇక ఈ ఇంజను హోరూ ఈ బ్రేకుల చప్పుడూ కండక్టరు కేకలూ యివి తప్ప మనకి మరొకవి వినపడవు... ఈ దిన దిన గండం ఇక మనవల్ల కాదు. కాలేజీ దరిదాపులోనే ఒక రూం చూడండి భాస్కరమూర్తి గారూ, అక్కడే మనం వడి ఉందాం.'

రావు ఖాళీగా ఉన్న వెనక సీట్లోకి వెళ్ళిపోయాడు. అక్కడే కూచుని దీర్ఘంగా ఆలోచించాడు. తర్వాత వారం పదిరోజులు చాలా చోట్ల కూర్చుని దీర్ఘంగా ఆలోచిం చాడు. మనోరమ నిజంగా వెళ్ళిపో



• అక్కడే ఉంటే మనోరమ ఒక్క
నోటే ఉండేది. ఆమె వెళ్ళిపోయాక
ఎక్కడ చూసినా మనోరమే !

అవాళ క్లాసులో కూచున్నా
పాఠం చెప్పక వెంకటేశ్వరావు
మూడెంట్టుకి ఏదో వర్కిచ్చి ఎప్పట్లా
దీరంగా ఆలోచిస్తూ కూచున్నాడు.
లెక్చరర్ హాలు గేటుదగ్గర బంట్లోతు
ఉన్నాడు. వాడి మొహం చూస్తే
ఏమంటున్నట్టు ఉంది? "కష్టం
నుఖం తెలిసిన తల్లి... వెడుతూ
వెడుతూ పదిరూపాయల నోటు
చేతిలో పెట్టింది. వెయ్యేళ్ళు
వర్దిలాలి" కిటికీలోంచి దూరంగా
చూస్తే ప్రిన్సుపాలు కనిపించాడు.
అవాళ స్లాపు కామన్ రూంలో
ఏమన్నాడు? "నా సర్వీసులో ఎందరో
లెక్చరర్స్ను చూశాను. ఇంత
బాధ్యతాయుతంగా పని చేసిన
వ్యక్తిని ఎక్కడా చూశ్శేదు. ఇంత
కొద్ది కాలంలోనే ఈ కాలేజీలో
ప్రతి అంగుళానికి ఆడ్రియూరాలై
పోయింది. ఆమెను ఒక క్షణం మర
చినా మనం మనుషులమే కాము!"

దూరంగా పాడ్ క్లార్కు ఎక్క
డికో హడావిడిగా వెడుతుండడం
కనిపించింది. వాణ్ణి చూస్తే మొద
ట్నుంచీ మంట. లేకపోతే అవాళ
కుర్రాళ్ళ దగ్గర ఆవిణ్ణి వెనకేసుకొస్తూ
ఏమిటి కూశాడు?

"మీరింకా యింకా ఆవిణ్ణి
యిక్కడ వుండిపోమ్మని బలవంత
పెట్టడం బాగులే దబ్బాయిలూ!
ఇంతగా అభిమానించిన యిందరు
పిల్లల్ని ఒక్కసారి వదిలిపెట్టి వెళ్ళ

యిందా?దానికి ఆ తల్లి ఎంత కుమిలి
పోతోందో మీకేం తెలుసు? కాని
అంతా అలా వచ్చింది ఈవిడ అత్త
గారికి కిళ్ళ వాతంతో ఒక్కసారి
రెండు కాళ్ళూ పడిపోయాయి.
కళ్ళుకూడా సరిగా కనబడవు. నిత్యం
ఎవరో మనిషి ఆసరా కావాలిట.
ఏం చెయ్యమంటారు చెప్పండి,
ఆవిడకి ఏది ముఖ్యం?"

"అస్తమానూ నవ్వేదానికి, తేలి
కయిన విలువగలదానికి ముఖ్యమూ,
అముఖ్యమూ అంటూ ఏమంటాయి,
అంతా నాటకం!" అనుకున్నాడు
రావు. దానికి వచ్చింది ఒకటే ఒకటి-
మోసం, మాయ! లేకపోతే ఇంత
మందిని ఒక్కసారి సమ్మోవితుల్ని
చెయ్యగలదా? వెంకటేశ్వరావు
విద్యార్థులందరినీ ఒక్కసారి తేరిపార
చూశాడు. ఆ వెనక బెంచివాళ్ళు
తన గురించి చెప్పుకుని నవ్విన
ట్లయింది. మనోరమ ప్రవర్తన
మంచిది గాదని తాను చూచాయగా
ఆ మధ్య అనబోతే కొట్టినంత పని
చేసిన రాడీ వెధవలు వాళ్ళే కదూ!
పట్నానికి వెళ్ళి స్టేషను దాకా ఆ
దంపతుల్ని దిగబెట్టివచ్చిన దొర్లా
గ్యులేకదూ యీ ముందు బెంచి
వాళ్ళూ!

లాభంలేదు, మనోరమ కలుషితం
చేసి పారేసిన ఆ సంస్థలో తన కిక
స్థానంలేదు! ఈ కరువు, కాటకాలు
ఎందుచేత ఏర్పడుతున్నాయో దీన్ని
ఎందుకు కలికాల మంటారో రావుకి
ఒక్కసారిగా అర్థమయింది. లెక్కెరు
క్లాసులోంచి ప్రిన్సుపాలు రూంలోకి

ఒక అంగలో వెళ్ళి రిజిగ్నషను
దాఖలు చేశాడు; ఏనో లేనిపోని
కారణాలు జతచేసి, ప్రెస్సుపాలు
అన్నాడు.

“లాభంలేదు ... మిమ్మల్నిలా
మధ్యలో రిలీవ్ చెయ్యలేము!”

“మనోరమగార్ని ఎలా రిలీవ్
చేశారు?”

“అది అడగడానికి మీ కధికారం
లేదు. కావాలంటే పైకి రాసు
కోండి. ఒక మన్ నోటీసయినా
లేకుండా మిమ్మల్ని ఒదల్లేము!”

రావుకి పట్టుదల పెరిగింది. ఒక
నెల జీతం కట్టి అప్పటికప్పుడు
రిలీఫ్ చేయించుకున్నాడు. ‘ముందూ
వెనకా చూసుకోకుండా సత్సాంప్ర
దాయాలేని యిలాంటి సంస్థలో
దూరినందుకు యిదే ప్రాయశ్చిత్తం.
కానియ్యి. పతివ్రత అయిన
భార్య, ధనికుడైన మామగారూ
నా కున్నారు. ఈ ముష్టి జీతం
ఒకటేనా నాకు ముఖ్యం, మన
కృపాంతిగాని!”

వెంకటేశ్వర్రావు యింటికి చేరే
సరికి రంగ రైల్వే ఉంది. ఆమె
బదులుగా గూట్లో చీటీ ఉంది :

“బొత్తిగా పలకరిస్తే కనిరికొట్టు
మీ వ్యవహారం ఈ వారం రోజు
ల్నుంచి చూస్తుంటే నేనూ ఓ మనిషి
ననిపించుకోడం ఎలాగో ఇవాళకి
తెలిసింది. నాన్న ఆస్తి రెండు
మేడలూ అమ్మేసి నా పేర వేసేసి
కాళి వెళ్ళిపోయాట్టు, ఇవాళే కామి
తాలూ, ఉత్తరమూ వచ్చింది.
రక్షించాడు. నేనూ, నా నగలూ,
నా ఆస్తి క్షేమం. ఇంక నా ఏడుపు
నాదే అనుకుంటే నాకు మరింత
క్షేమం. నాతో మీ సంబంధం తెగి
పోయిందని యిందు మూలముగా
తెలియ జేస్తున్నాను గనక మీరు
మరో పెళ్ళి చేసుకోవచ్చు. ఇంట్లో
కనిపెట్టుకుని వుంటుంది గనక
మోకాళ్ళ వక్కు తెగిన వనిత నెవతె
నైన పెండ్లాడిన బాగుండునని
నా సలహా.”

□□□



ఒకాయన టాక్సీ ఎక్కి
రోడ్లన్నీ తెగ తిరిగి, చివరికి
డబ్బు యివ్వలేనని తెలుసు
కొన్నాడు. ఓ చోట “అవు,
ఇక్కడ దిగిపోతా” నన్నాడు.
టాక్సీ అగింది

“నీ దగ్గర అగ్గిపెట్టె వుందా? పోనీ టార్చిలైట్?”

“లేవండీ ఏం?”

“వెనక నీటులో ఒక వంద రూపాయల నోటు పడిపోయింది.
మడతెట్టి చేత్తో పట్టుకున్నాను. ఇంతలోకే ఏమైందో వెతకాలి ఉండు;
ఆ నీగరెట్టు కొట్టో అగ్గిపెట్టెకొని తెస్తాను” అని వెళ్ళాడు అసామీ.

అతను అగ్గిపెట్టె కొనుక్కొచ్చే సరికి, అతనను కొన్నట్టుగానే,
అక్కడ టాక్సీలేదు. ఆ డ్రైవరు లేడు :